

અલ્લાહ અને તેના

નબી સલ્લલ્લાહુ અલયહિ વ સલ્લમ ની ઈતાઅત કુર્આન શરીફમાં

અહીં અલ્લાહ તઆલાની કિતાબ કુર્આન મજીદમાંથી કેટલીક ચુનંદા આયતો વીણી વીણીને વાંચકો સમક્ષ રજુ કરવામાં આવી છે. આ આયતો પર ગૌરો ફિકર કરવાથી ઈન્શાઅલ્લાહ દરેક મુસલમાનના દિલમાં ચોક્કસ અલ્લાહ અને તેના નબી મુહમ્મદ (સ.અ.વ.) ની ઈતાઅતનો શોખ અને મુહબ્બત પેદા થશે. અને અગર તે તકલીદની ડગર પર ચાલી રહ્યો હશે તો તે છોડીને કિતાબો સુન્નતના ધોરીમાર્ગ પર ચાલવાનું શરૂ કરી આખિરતમાં પોતાને માટે ભવ્ય સફળતા નિશ્ચિત કરી લેશે. (ઈન્શાઅલ્લાહ) “ઝાલિકલ ફવઝુલ કબીર” (આ છે ભવ્ય સફળતા).

હું અલ્લાહની પનાહમાં આવું છું શૈતાન મરદૂદથી અલ્લાહ રહેમાન અને રહીમના નામથી

(૧) હે નબી (સ.અ.વ.) ! લોકોને કહી દો જો તમે ખરેખર અલ્લાહને પ્રેમ કરતાં હોવ તો માંડું અનુસરણ (ઈતાઅત) કરો, અલ્લાહ તમારા સાથે પ્રેમ કરશે અને તમારી ભૂલોને માફ કરી દેશે, તે મોટો ક્ષમા કરનાર અને દયાળુ છે. (સૂર : આલે ઈમરાન ૩ : ૩૦)

(૨) હે નબી (સ.અ.વ.) ! તેમને કહો ‘અલ્લાહ અને રસુલ (સ.અ.વ.) નું આજ્ઞાપાલન (ઈતાઅત) સ્વીકારી લો’ પછી જો તેઓ તમારું આ આમંત્રણ ન સ્વીકારે તો ચોક્કસપણે તે સંભવ નથી કે અલ્લાહ એવા લોકોને પ્રેમ કરે, જેઓ તેનું અને તેના રસુલ (સ.અ.વ.) નું આજ્ઞાપાલન કરવાનો ઈનકાર કરતા હોય. (સૂર : આલે ઈમરાન ૩ : ૧૩૨).

(૩) અલ્લાહ અને રસુલ (સ.અ.વ.) નું આજ્ઞાપાલન કરો આશા છે કે તમારા ઉપર દયા કરવામાં આવશે. (સૂર : આલે ઇમરાન ૩ : ૧૩૨).

(૪) આ અલ્લાહની નિર્ધારિત કરેલ સીમાઓ છે. જે અલ્લાહ અને તેના રસુલ (સ.અ.વ.) નું આજ્ઞાપાલન કરશે તેને અલ્લાહ એવા બાગોમાં દાખલ કરશે જેના નીચે નહેરો વહેતી હશે અને તે બાગોમાં તે હંમેશા રહેશે અને આજ મોટી સફળતા છે. (સૂર : નિશા ૪ : ૧૩).

(૫) અને જે અલ્લાહ અને તેના રસુલ (સ.અ.વ.) ની અવજા કરશે અને તેણે ઠેરવેલી સીમાઓનું ઉલ્લંઘન કરશે તેને અલ્લાહ આગમાં નાંખશે જેમાં તે હંમેશા રહેશે અને તેના માટે અપમાનજનક સજા છે.

(સૂર : નિસા ૪ : ૧૪)

(૬) પછી પિયારો કે ત્યારે આ લોકો શું કરશે જ્યારે અમે દરેક ઉમ્મતમાંથી એક સાક્ષી લાવીશું અને લોકો માટે તમને (મુહમ્મદ સ.અ.વ. ને) સાક્ષી તરીકે ઉભા કરીશું તે વખતે તે સૌ લોકો જેમણે પયગંબરની વાત ન માની અને તેની અવજા કરતા રહ્યા, ઈચ્છે કે ખુદા કરે, ઘરતી ફાટી જાય અને તેઓ તેમાં સમાઈ જાય ત્યાં લોકો કોઈ વાત અલ્લાહથી ધૂપાવી શકશે નહીં. (સૂર : નિસા ૪ : ૪૧, ૪૨)

(૭) હે લોકો, જેઓ ઇમાન લાવ્યા છો ! આજ્ઞાપાલન કરો અલ્લાહનું અને આજ્ઞાપાલન કરો રસુલ (સ.અ.વ.)નું અને તે લોકોનું જે તમારી પૈકી જવાબદાર (આદેશ આપવાના અધિકારી) હોય, પછી જો કોઈ મામલામાં તમારા વચ્ચે ઝગડો પડે તો તેને અલ્લાહ અને રસુલ (સ.અ.વ.) ના તરફ રજુ કરો જો તમે ખરેખર અલ્લાહ અને આખિરતના દિવસ પર ઇમાન ધરાવતા હોવ. આજ એક સાચી કાર્યપદ્ધતિ છે અને પરિણામની દ્રષ્ટિએ પણ વધુ સારી છે. (સૂર : નિસા ૪ : ૫૯).

(૮) અને જ્યારે તમને કહેવામાં આવે છે આવો તે વસ્તુ તરફ જે અલ્લાહે અવતરિત કરી છે અને આવો રસુલ (સ.અ.વ.) તરફ તો આ મુનાફિકો (દંભીઓ) ને તમે જુઓ છો કે તેઓ તમારા તરફ આવવાથી

કતરાય છે. (સૂર : નિસા ૪ : ૬૧).

(૯) અને અમે જે રસુલ પણ મોકલ્યા છે એટલા જ માટે મોકલ્યો છે કે અલ્લાહના આદેશના આધારે તેનું આજ્ઞાપાલન કરવામાં આવે.

(સૂર : નિસા ૪ : ૬૪).

(૧૦) નહીં, હે મુહમ્મદ (સ.અ.વ.) તમારા રબના સોગંદ ! આ લોકો કદાપી મોમિન થઈ શકશે નહીં, જ્યાં સુધી પોતાના પરસ્પરના ઝઘડાઓમાં તેઓ તમને ફેસલો કરવાવાળા ન માને, પછી તમે જે કંઈ ફેસલો કરો તેના માટે પોતાના હૃદય (દિલ) માં સહેજ પણ સંકોચ ન અનુભવે, બલ્કે તેને સંપૂર્ણપણે માની લે. (સૂર : નિસા ૪ : ૬૫).

(૧૧) જે લોકો અલ્લાહ અને રસુલ (સ.અ.વ.) નું આજ્ઞાપાલન કરશે તેઓ તે લોકો સાથે હશે જેને અલ્લાહે ઈનામથી નવાજ્યા છે એટલે કે નબીઓ અને સિદ્દીકો (સત્યનિષ્ઠો) અને શહીદો અને સ્વાલેહીન (સદાચારીઓ) કેવા ઉત્તમ છે આ સાથીઓ જે કોઈને પ્રાપ્ત થાય ! (સૂર : નિસા ૪ : ૬૯).

(૧૨) જેણે રસુલ (સ.અ.વ.) નું આજ્ઞાપાલન કર્યું તેણે હકિકતમાં અલ્લાહનું આજ્ઞાપાલન કર્યું અને જેણે મુજ ફેરવી લીધું, તો કદાપી અમે તમને તે લોકો ઉપર રક્ષક બનાવીને તો મોકલ્યા નથી

(સૂર : નિસા ૪ : ૮૦).

(૧૩) પરંતુ જે વ્યક્તિ રસુલ (સ.અ.વ.) નો વિરોધ કરવા ઉપર ઉતરી આવ્યો હોય અને ઈમાનવાળાઓના માર્ગ સિવાય બીજો કોઈ માર્ગ અપનાવે, જ્યારે કે સીધો માર્ગ તેના સામે સ્પષ્ટ થઈ ચૂક્યો હોય, તો અમે તેને તે જ તરફ ચલાવીશું જે દિશામાં પોતે વળી ગયો અને તેને જહન્નમમાં ઝોંકીશું, જે સૌથી ખરાબ ઠેકાણું છે.

(સૂર : નિસા ૪ : ૧૧૬).

(૧૪) અલ્લાહ અને તેના રસૂલ (સ.અ.વ.) ની વાત માનો અને અટકી જાઓ, પરંતુ જો તમે આદેશનો અનાદાર કર્યો તો જાણી લો

કે અમારા પયગંબર ઉપર માત્ર સ્પષ્ટપણે આદેશ પહોંચાડી દેવાની જવાબદારી હતી. (સૂર : માઈદહ ૫ : ૯૨).

(૧૫) અને જ્યારે તમને કહેવામાં આવે છે કે આવો, તે કાનૂન તરફ જે અલ્લાહે અવતરિત કર્યો છે અને આવો પયગંબર તરફ, તો તેઓ જવાબ આપે છે કે અમારા માટે તો બસ તેજ પદ્ધતિ પૂરતી છે જેના ઉપર અમે અને અમારા બાપ-દાદાને જોયા છે. શું તેઓ બાપ-દાદાનું જ અનુસરણ કર્યે જશે, ચાહે તેઓ કાંઈ પણ જાણતાં ન હોય અને સાચા માર્ગની તેઓને ખબર જ ન હોય ? (સૂર : માઈદહ ૫ : ૧૦૪).

(૧૬) અમે જે રસૂલને મોકલીએ છીએ એટલા માટે જ તો મોકલીએ છીએ કે તેઓ સદાચારી લોકોને શુભ સમાચાર આપનારા અને દુરાચારીઓને ડરાવનારા હોય, પછી જે લોકો તેમની વાત માની લે અને પોતાનું વર્તન સુધારી લે, તેમના માટે કોઈ ભય અને દુઃખનો પ્રસંગ નથી. (સૂર : અનઆમ ૬ : ૪૮)

(૧૭) લોકો ! જે કાંઈ તમારા રબ તરફથી તમારા પર ઉતારવામાં આવ્યું છે. (કુર્આન અને નબી (સ.અ.વ.) ની હદીષ) તેનું અનુસરણ કરો અને પોતાના રબને છોડીને બીજા અવલીયાઓ (સંરક્ષકો) નું અનુસરણ ન કરો, પરંતુ તમે સિખામણ ઓછી જ માનો છો.

(સૂર : આરાફ ૭ : ૩).

(૧૮) જે લોકો આ પયગંબર ઉમ્મી નબી (સ.અ.વ.) નું અનુસરણ અપનાવે, જેમનું વર્ણન તેમને પોતાને ત્યાં તૌરાત અને ઈન્જીલમાં લખેલું મળે છે. તે તેમને ભલાઈનો આદેશ આપે છે, બુરાઈથી રોકે છે, તેમના માટે શુદ્ધ વસ્તુઓ હલાલ અને અશુદ્ધ વસ્તુઓ હરામ કરે છે અને તેમના ઉપરથી તે બોજ ઉતારે છે જે તેમના પર લદાયેલ હતાં અને તે બંધનો ખોલે છે જેમાં તેઓ જકડાયેલ હતાં, એટલે જે લોકો તેના પર ઈમાન લાવે અને તેનું સમર્થન કરે અને સહાયતા કરે અને તે પ્રકાશનું અનુસરણ કરે જે તેમની સાથે અવતરિત કરવામાં આવ્યો છે, તેઓ જ

સફળતા પામવાના છે. (સૂર : આરાફ ૭ : ૧૫૭).

(૧૯) હે મુહમ્મદ (સ.અ.વ.) ! કહો ‘હે મનુષ્યો ! હું તમારા સૌ માટે તે અલ્લાહનો પયગંબર છું જે ઘરતી અને આકાશોની બાદશાહીનો માલિક છે. તેના સિવાય કોઈ ઉપાધ્ય (ઇબાદતનાં લાયક) નથી, તે જ જીવન પ્રદાન કરે છે અને તે જ મૃત્યુ આપે છે. પછી ઈમાન લાવો અલ્લાહ ઉપર અને તેના મોકલેલ ઉમ્મી નબી (હજ. મુહમ્મદ સ.અ.વ.) ઉપર જે અલ્લાહને અને તેના આદેશોને માને છે, અને તેનું અનુસરણ કરો, આશા છે કે તમો સીધો માર્ગ પામી લેશો (સૂર : આરાફ ૭ : ૧૫૮).

(૨૦) તમને અન્ફાલ (યુદ્ધમાં પ્રાપ્ત થયેલ માલ) વિષે પૂછે છે, કહો અન્ફાલતો અલ્લાહ અને તેના રસૂલનો છે, તો તમે અલ્લાહથી ડરો અને પોતાના પરસ્પરના સંબંધો દુરસ્ત રાખો અને અલ્લાહ અને તેના રસૂલનું આજ્ઞાપાલન કરો. જો તમે મોમિન હોવ.

(સૂર : અન્ફાલ ૮ : ૧).

(૨૧) હે લોકો જેઓ ઈમાન લાવ્યા છો ! અલ્લાહ અને તેના રસૂલનું (સ.અ.વ.) નું આજ્ઞાપાલન કરો અને આદેશ સાંભળ્યા પછી તેનાથી મોઢું ન ફેરવો. (સૂર અન્ફાલ ૮ : ૨૦).

(૨૨) હે લોકો જેઓ ઈમાન લાવ્યા છો ! અલ્લાહ અને તેના રસૂલ (સ.અ.વ.) ની પોકારને તત્કાળ સ્વીકારી લો, જ્યારે રસૂલ (સ.અ.વ.) તમને તે વસ્તુ તરફ બોલાવે જે તમને જીવન પ્રદાન કરનારી છે....

(સૂર : અન્ફાલ ૮ : ૨૪).

(૨૩) હે લોકો, જેઓ ઈમાન લાવ્યા છો ! જાણી જોઈને અલ્લાહ અને તેના રસૂલ (સ.અ.વ.) સાથે વિશ્વાસઘાત ન કરો, પોતાની અમાનતોમાં દ્રોહનું આચરણ ન કરો. (સૂર : અન્ફાલ ૮ : ૨૭).

(૨૪) અને અલ્લાહ અને તેના રસૂલ (સ.અ.વ.) નું આજ્ઞાપાલન કરો અને પરસ્પર ઝઘડો ન કરો, નહીં તો તમારા અંદર કમજોરી આવી જશે અને તમારી હવા ઉખડી જશે. સબ્રથી કામ લો, નિઃશંક અલ્લાહ ધૈર્યવાન

લોકોના સાથે છે. (સૂર : અન્કાલ ૮ : ૪૩).

(૨૫)મોમિન પુરુષો અને મોમિન સ્ત્રીઓ સૌ એક બીજાના મિત્રો છે. ભલાઈની આજ્ઞા આપે છે અને બુરાઈથી રોકે છે, નમાઝ કાયમ કરે છે, ઝકાત આપે છે અને અલ્લાહ અને તેના રસૂલ (સ.અ.વ.) નું આજ્ઞાપાલન કરે છે. આ તે લોકો છે જેમના ઉપર અલ્લાહની રહમત જરૂર ઉતરીને રહેશે નિઃશંક અલ્લાહ સૌના ઉપર વર્યસ્વ ધરાવનાર અને તત્વદર્શી છે. (સૂર : તૌબા ૯ : ૭૧).

(૨૬)હે નબી (સ.અ.વ.) ! તમે ચાહે આવા લોકોની માફી માટે પિનંતી કરો કે ન કરો, જો તમે સિત્તેર વખત પણ તેમને માફ કરી દેવાની પિનંતી કરશો તો અલ્લાહ તેમને કદાપી માફ નહીં કરે કેમકે તેમણે અલ્લાહ અને તેના રસૂલ (સ.અ.વ.) સાથે કુફ્ર કર્યું છે અને અલ્લાહ અવજ્ઞાકારી લોકોને મુકિતનો માર્ગ દેખાડતો નથી. (સૂર : તૌબા : ૯ : ૮૦).

(૨૭)અને ભવિષ્યમાં તેમના પૈકિ (અર્થાત મુનાફિકો) જે કોઈ મૃત્યુ પામે તેની જનાઝાની નમાઝ પણ તમે કદાપી ન પઢસો અને ન કચારેય તેની કબર પાસે ઉભા રહેશો, કારણ કે તેમણે અલ્લાહ અને તેના રસૂલ (સ.અ.વ.) સાથે કુફ્ર કર્યું છે અને તેઓ મૃત્યુ પામ્યા છે. એવી હાલતમાં કે તેઓ અવજ્ઞાકારી હતા. (સૂર : તૌબા ૯ : ૮૪).

(૨૮)આ લોકો કહે છે કે અમે ઈમાન લાવ્યા અલ્લાહ અને રસૂલ (સ.અ.વ.) ઉપર અને અમે આજ્ઞાપાલન સ્વીકાર્યું, પરંતુ આના પછી તેમનામાંથી એક જૂથ (આજ્ઞા પાલનથી) મોઢું ફેરવી જાય છે. આવા લોકો કદાપી ઈમાનવાળા નથી. (સૂર : નૂર ૨૪ : ૪૭).

(૨૯)ઈમાન લાવનારાઓનું કામ તો એ છે કે જ્યારે તમને અલ્લાહ અને રસૂલ (સ.અ.વ.) તરફ બોલાવવામાં આવે, જેથી રસૂલ (સ.અ.વ.) તેમના મામલાઓનો ફેસલો કરે, તો કહે છે કે અમે સાંભળ્યું અને આજ્ઞાપાલન કર્યું આવાજ લોકો સફળતા પામવાના છે અને સફળ તેઓજ છે જેઓ અલ્લાહ અને રસૂલ (સ.અ.વ.) નું આજ્ઞાપાલન કરે

અને અલ્લાહથી ડરે અને તેની ના ફરમાનીથી બચે.

(સૂર : નૂર ૨૪ : ૫૧,૫૨).

(૩૦) કહો, ‘અલ્લાહના આજ્ઞાંકિત બનો અને રસૂલ (સ.અ.વ.) ના આજ્ઞાંકિત બનીને રહો, પરંતુ જો તમે વિમુખ બનો છો તો બરાબર સમજી લો કે રસૂલના સિરે જે કર્તવ્યનો ભાર મૂકવામાં આવ્યો છે તેનો જવાબદાર તે છે અને તમારા પર કર્તવ્યનો જે ભાર મૂકવામાં આવ્યો છે તેના જવાબદાર તમે. તેનું આજ્ઞાપાલન કરશો તો જ તમે માર્ગદર્શન પામશો, નહીં તો રસૂલની જવાબદારી એનાથી વિશેષ સહજ પાછા નથી કે સ્પષ્ટપણે આદેશ પહોંચાડી દે’ (સૂર : નૂર ૨૪ : ૫૪).

(૩૧) નમાઝ કાયમ કરો, ઝકાત આપો અને રસૂલ (સ.અ.વ.) નું આજ્ઞાપાલન કરો, આશા છે કે તમારા પર દયા કરવામાં આવશે. (સૂર : નૂર ૨૪ : ૫૬).

(૩૨)..... રસૂલ (સ.અ.વ.) ના આદેશનો ભંગ કરનારાઓએ ડરવું જોઈએ, ક્યાંક તેઓ કોઈ અજમાઈશમાં ન સપડાઈ જાય અથવા તેમના ઉપર દુઃખદાયી ચાતના ન આવી જાય. (સૂર : નૂર ૨૪ : ૬૩).

(૩૩) હકીકતમાં તમારા માટે અલ્લાહના રસૂલ (સ.અ.વ.) માં એક ઉત્તમ નમૂનો (આદર્શ) હતો. દરેક તે વ્યક્તિ માટે જે અલ્લાહ અને આખિરત (પરલોક) ના દિવસની અપેક્ષા રાખતો હોય અને અલ્લાહનું પુષ્કળ પ્રમાણમાં સ્મરણ કરે. (સૂર : અહજબ ૩૩ : ૨૧).

(૩૪) કોઈ મોમિન પુરૂષ અને કોઈ મોમિન સ્ત્રીને એ અધિકાર નથી પહોંચતો કે જ્યારે અલ્લાહ અને તેનો રસૂલ (સ.અ.વ.) કોઈ મામલામાં ફેસલો કરી દે તો પછી તેને પોતાના તે મામલમાં સ્વયં ફેસલો કરવાનો અધિકાર પ્રાપ્ત રહે, અને જો કોઈ અલ્લાહ અને તેના રસૂલ (સ.અ.વ.) ની અવજ્ઞા કરે તો તે સ્પષ્ટ પથભ્રષ્ટતામાં પડી ગયો

(સૂર : અહજબ ૩૩ : ૩૬).

(૩૫) હે લોકો જેઓ ઈમાન લાવ્યા છો ! તમે અલ્લાહનું

આજ્ઞાપાલન કરો અને રસૂલ (સ.અ.વ.) નું આજ્ઞાપાલન કરો અને પોતાના કર્મોને (આમાલોને) બરબાદ ન કરી નાંખો

(સૂર : મુહમ્મદ ૪૭ : ૩૩).

(૩૬) તે (અર્થાત નબી સ.અ.વ.) પોતાના મનની ઈચ્છાથી નથી બોલતો આતો એક વહી છે જે તેના ઉપર ઉતારવામાં આવે છે.

(સૂર : નજમ ૫૩ : ૩,૪).

(૩૭) જે કંઈ રસૂલ (સ.અ.વ.) તમને આપે તે લઈ લો અને જે વસ્તુથી તે તમને રોકી દે તેનાથી રોકાઈ જાવ, અલ્લાહથી ડરો, અલ્લાહ સખત સજા આપનાર છે. (સૂર : હશ્ર ૫૯ : ૭).

(૩૮) હે લોકો જેઓ ઈમાન લાવ્યા છો ! જ્યારે તમે પરસ્પર ગુપ્ત વાત કરો તો ગુનાહો અને આંતરિક અને રસૂલની અવજ્ઞાની વાતો નહીં બલ્કે સદાચાર અને સંયમની વાતો કરો અને અલ્લાહથી ડરતા રહો. જેના સામે તમે હશ્રમાં રજૂ થશો. (સૂર : મુજાદલા ૫૮ : ૯).

(૩૯) અલ્લાહનું આજ્ઞાપાલન કરો અને રસૂલ (સ.અ.વ.) નું આજ્ઞાપાલન કરો. પરંતુ જો તમે આજ્ઞાપાલનથી મોઢું ફેરવો છો તો અમારા રસૂલ ઉપર સ્પષ્ટ સત્ય પહોંચાડી દેવા સિવાય કોઈ જવાબદારી નથી. (સૂર : તગાબૂન ૬૪ : ૧૨).

(૪૦) કેટલીક વસ્તુઓ છે જેમણે પોતાના રબ અને તેના રસૂલોના આદેશનો અનાદર કર્યો તો અમે તેમના પાસેથી સખત હિસાબ લીધો અને તેમને ઘણી ખરાબ રીતે સજા આપી. (સૂર : તલાક ૬૫ : ૮).

(૪૧) માફાં કામ એના સિવાય કોઈ નથી કે અલ્લાહની વાત અને તેના સંદેશા પહોંચાડી દઉં, હવે જે પણ અલ્લાહ અને તેના રસૂલ (સ.અ.વ.) ની વાત નહીં માને તેને માટે જહન્નમની આગ છે અને એવા લોકો તેમાં સદૈવ રહેશે. (સૂર : જુન્ન : ૭૨ : ૩૩).